



கலைஞர்
100
1924 - 2023

முரசுமூலி

Murasoli

நிறுவனர் : கலைஞர் மு. கருணாநிதி

www.murasoli.in facebook.com/murasoli180 twitter.com/murasoli180

instagram.com/murasoli180

youtube.com/murasoli180

murasolidaily@gmail.com

தொடக்கம்: 10.8.1942 - முரசு: 82 - ஒலி: 43 - திருவள்ளூர் ஆண்டு 2054 - புரட்டாசி 04 - வியாழக்கிழமை 21 செப்டம்பர் 2023 - வெளியூர் 12 + 8 பக்கங்கள் Established: 10.8.1942 - Volume: 82 - Issue 43: Thiruvalluvar Year - 2054 - Purattasi 04 - Thursday 21 September 2023 - Dak 12 + 8 Pages ₹ 5.00

மகளிர் உரிமைக்கு 75 ஆண்டு காலம் பாடுபட்டு வரும் இயக்கம் !

மகளிர் இட ஒதுக்கீட்டை தி.மு.க. என்றும் வரவேற்கும்!

சென்னை, செப். 21-

“மகளிர் உரிமைக்கு 75 ஆண்டு காலமாக பாடுபட்டு வரும் தி.மு.கழகம், மகளிர் ஒதுக்கீட்டை அன்றும் வரவேற்றது; இன்றும் வரவேற்கிறது!” என்றும்,

“சர்ச்சைக்குரிய வேளாண் சட்டங்கள், குடியரிமைத் திருத்தச் சட்டம், காஷ்மீர் சிறப்பு அந்தஸ்து பறிப்பு சட்டம் மற்றும் முற்பட்ட சாதியினருக்கு 10% இடஒதுக்கீடு வழங்கும் சட்டங்களை நிறைவேற்றுவதில் காட்டிய அக்கறையில் 100-ல் 1 விழுக்காடு கூட மகளிர் மசோதாவை நிறைவேற்ற மோடி அரசு காண்பிக்காதது ஏன்?” எனவும் “பெரும்பான்மை பலம் இருந்தும் கடந்த 9 ஆண்டு காலமாகப் பாராளுமன்றம் இருந்து விட்டு, தேர்தல் நேர வண்ணஜாலம் காட்டி ஏமாற்ற நினைக்கும் முயற்சியை மக்கள் புரிந்து கொள்வார்கள்!” “மக்கள் தொகைக் கணக் கெடுப்பு எப்போது நடத்தப்படும் என்ற உத்தரவாதம் இல்லை; நடைபெறாத மக்கள்தொகை கணக்கெடுப்பு, அதன் அடிப்படையிலான தொகுதி மறுவரையறை - அதன் பேரில் 2029-இல் அமலுக்கு வரப் போவதாக கூறப்படுவதற்கு இப்போது சட்டம் நிறைவேற்றும் விசித்திர தந்திரம் - எல்லாம் தோல்வி பயம் ஏற்படுத்தும் தேர்தல் மாய்மாலம்!” என்றும்,

“தொகுதி மறுவரையறை என்ற பெயரில் தென்னிந்திய மக்களை, குறிப்பாக தமிழ் நாட்டு மக்களின் மக்களவைப் பிரதிநிதித்துவத்தை குறைக்கும் பேராபத்து - கழ்ச்சி முறையிலேயே கிளனி ஏறியப்பட வேண்டும்; தமிழ்நாட்டை வஞ்சிக்கமாட்டோம் என்ற உத்தரவாதத்தை ஒன்றிய அரசு இப்போதே தர வேண்டும்!” என்றும்

“பிற்படுத்தப்பட்ட - மிகவும் பிற்படுத்தப்பட்ட சமுதாயப் பெண்களுக்கும் இடஒதுக்கீடு வழங்க வேண்டும் என்ற கோரிக்கையில் உள்ள நியாயத்தை பா.ஜ.க. அரசு பரிசீலிக்க வேண்டும்!” எனவும்,

- கழகத் தலைவர் - முதலமைச்சர் மு.க.ஸ்டாலின் அவர்கள் விடுத்துள்ள

தலைவர், முதல்வர் மு.க.ஸ்டாலின் அறிக்கை !

அறிக்கையில் குறிப்பிட்டுள்ளார்.

தலைவர் - முதல்வர் மு.க.ஸ்டாலின் அவர்கள் விடுத்துள்ள அறிக்கை வருமாறு:- நாடாளுமன்றத்திலும், சட்டமன்றங்களிலும் மகளிர்க்கு 33 விழுக்காடு இட ஒதுக்கீடு வழங்கும் மசோதா மக்களவையில் அறிமுகப்படுத்தப்பட்டுள்ளது. மகளிர் மீது பா.ஜ.க.வுக்கு உண்மையான அக்கறை இருந்திருக்குமானால், ஆட்சிக்கு வந்ததும் இதனைக் கொண்டு வந்திருப்பார்கள்.

கடந்த 9 ஆண்டுகளாக ஏன் மகளிர் மசோதாவை நிறைவேற்றவில்லை?

சர்ச்சைக்குரிய வேளாண் சட்டங்கள், குடியரிமைத் திருத்தச் சட்டம், காஷ்மீர் சிறப்பு அந்தஸ்து பறிப்பு சட்டம் மற்றும் முற்பட்ட சாதியினருக்கு 10% இடஒதுக்கீடு வழங்கும் சட்டம் போன்றவற்றைக் கடும் எதிர்ப்புக்கு இடையில் அவசர கதியில் பிடிவாதமாக நிறைவேற்றிய பா.ஜ.க. அரசு -அவற்றுக்காகக் காட்டிய அவசரத்தையோ முனைப்பையோ, எல்லோரும் வரவேற்கும் மகளிர் மசோதாவை நிறைவேற்ற கடந்த 9 ஆண்டுகாலமாகக் காட்டவில்லை. இப்போது, நாடாளுமன்றத் தேர்தல் நெருங்கி வரும் நிலையில், தோல்வி பயம் பா.ஜ.க.வினரை வாட்டி வரும் நிலையில் மகளிர்க்கு 33 விழுக்காடு இட ஒதுக்கீட்டை வழங்கி - ஒரு சாதனையைச் செய்துவிட்டதாக காட்டிக் கொள்கிறார்கள்.

2016ஆம் ஆண்டு மார்ச் 8-ஆம் தேதி மகளிர் நாள் அன்று நாடாளுமன்றத்தின் மக்களவை - மாநிலங்களவை ஆகிய இரண்டிலும் அனைத்துக் கட்சிகளையும் சேர்ந்து பெண் எம்.பி.கள் அனைவரும் சேர்ந்து இதற்காக குரல் கொடுத்தார்கள்.

“33 விழுக்காடு இடஒதுக்கீடு என்ன ஆனது?” என்று கேட்டார்கள். அப்போது



பா.ஜ.க. அரசு வாய் திறக்கவில்லை. வாய் திறக்க ஏழு ஆண்டுகள் ஆகி இருக்கிறது. பெண்கள் சமுதாயத்தின் மீது உண்மையான அக்கறையில் இந்த மசோதாவைக் கொண்டு வரவில்லை என்பது இதன் மூலம் தெரியவில்லையா?

பெண்களுக்கான அங்கீகாரம் தி.மு.க. தொடர்ந்து வலியுறுத்துகிறது!

சாதி வேறுபாடுகளற்ற சமத்துவமும், பாலின சமத்துவமும் நாகரிக சமூகத்தின் அடையாளங்கள் ஆகும். சாதி வேறுபாடுகள் அற்ற சமத்துவத்தை உருவாக்கவே சமூகநீதிக் கோட்பாட்டை தொடர்ந்து வலியுறுத்தி வருகிறோம். பாலின சமத்துவம் என்பது அனைத்து வகையிலும், அனைத்து இடங்களிலும் பெண்ணுக்கு உரிய அதிக்காரத்தை வழங்குவது ஆகும். அதற்கு முதலில் அவர்களுக்கு உரிய இடங்களை வழங்க வேண்டும். இதையே தொடர்ந்து திராவிட முன்னேற்றக் கழகம் வலியுறுத்தி வருகிறது. ஆட்சி

அமையும் போதெல்லாம் செயல்படுத்திக் காட்டியும் வருகிறது.

- * பெண்களுக்குச் சொத்தில் சம உரிமைச் சட்டம்.
- * பெண் காவலர்கள் நியமனம்
- * அரசுப் பணியிடங்களில் பெண் களுக்கு 40 விழுக்காடு இடஒதுக்கீடு.
- * உள்ளாட்சித் தேர்தலில் பெண்களுக்கு 33 விழுக்காடு இடஒதுக்கீடு.
- * பெண்கள் தம் சொந்தக் காலில் நிற்க வசதியாக மகளிர் சுய உதவித் குழுக்களை அமைத்தது.
- * ஒடுக்கப்பட்ட சமூகப் பெண்களுக்கு முதலில் பள்ளிக்கல்வி வரை இலவசக் கல்வியும், அதன் பிறகு கல்லூரி வரை இலவசக் கல்வியும் வழங்கப் பட்டது.
- * ஒன்று முதல் 5 வரையிலான அரசுப் பள்ளி ஆசிரியர்களாக மகளிரை நியமித்த அரசு தி.மு.க. அரசு.
- * கிராமப்புறப் பெண்களுக்குப் பணி நியமனத்தில் முன்னுரிமை கொடுத்தது கழக அரசு.
- * மகளிர்க்குப் பேருந்துகளில் கட்டணமில்லா விடியல் பயணம்.
- * மகளிர்க்கு 1000 ரூபாய் உரிமைத்தொகை - ஆகிய பல்வேறு திட்டங்களைச் செயல்படுத்திக் காட்டியது தி.மு.க. அரசு.

உள்ளாட்சி அமைப்புகளில் 33 சதவீதம் பெண்களுக்கு இடஒதுக்கீடு தந்தவர் கலைஞர்! பெண்களுக்கு உள்ளாட்சி அமைப்பு களில் 33 விழுக்காடு இடஒதுக்கீட்டை முதலமைச்சர் கலைஞர் அவர்கள் 1996-ஆம்

ஆண்டு வழங்கினார்கள். ஊராட்சி ஒன்றியம், நகராட்சி, மாநகராட்சி போன்ற உள்ளாட்சி மன்றங்களுக்கான தேர்தல் 1990-ஆம் ஆண்டு இறுதியில் தி.மு.க. ஆட்சியில் அறிவிக்கப்பட்ட பின்னர், கழக ஆட்சி கலைக்கப்பட்டு விட்டது. அதன் பின்னர் நடைபெற்ற ஐந்தாண்டு கால அ.தி.மு.க. ஆட்சியில் உள்ளாட்சி மன்றங்களுக்கான தேர்தலை நடத்த அந்த ஆட்சியினர் முன்வரவே இல்லை.

1996-ஆம் ஆண்டு, தி.மு.க. வெளியிட்ட தேர்தல் அறிக்கையில் பக்கம் 6-இல், “அடுத்து அமைக்கப்படும் தி.மு.க. அரசு, புதிய சட்டமன்றத்தின் முதல் கூட்டத் தொடரிலேயே உள்ளாட்சி மன்றங்களுக்கான தேர்தல் தேதிகளை அறிவிக்கும் என்று உறுதி கூறுவதோடு, அதுவெறும் அறிவிப்பாக இருந்து விடாமல், நிச்சயமாக நடைமுறைப்படுத்தப்படும் என்ற உறுதியை அளிக்கிறோம்” என்றும் குறிப்பிட்டிருந்தோம்.

“சீமார் 27 ஆண்டுகளாக இந்த மசோதா நிறுவனமில் உள்ளது. 1996-ஆம் ஆண்டு தி.மு.க. அங்கம் வசித்த ஒன்றிய அரசில் மகளிர் இடஒதுக்கீடு மசோதா முதன்முதலாக தாக்கல் செய்யப்பட்டது. 2005-ஆம் ஆண்டும் தி.மு.க. இடம்பெற்ற ஒன்றிய அரசு இதனைத் தாக்கல் செய்தது. முதலில் ஆதரிப்பதாகச் சொன்ன பா.ஜ.க. எதிர்த்தது. பா.ஜ.க. பெண் உறுப்பினரான உமா பாரதியே இதனைக் கடுமையாக எதிர்த்தார். கடந்த காலத்தில் இதை எதிர்த்தவர்களில் தற்போதைய உ.பி. முதல்வர் யோசி ஆதித்யநாத் தம் முக்கிய மானவர்.”

அவ்வாறு அறிவித்ததற்கிணங்க 96-ஆம் ஆண்டு அக்டோபர் 9 மற்றும் 12 தேதிகளில் உள்ளாட்சித் தேர்தல்கள் நடத்தப்படும் என்று தமிழ்நாடு தேர்தல் ஆணையர் மூலமாக அறிவிப்பு செய்யப் பட்டது.

தொடர்ச்சி 4 ஆம் பக்கம்

மசோதாவை காங்கிரஸ் ஆதரிக்கிறது

மகளிர் இட ஒதுக்கீடு மசோதாவை உடனடியாக அமல்படுத்த வேண்டும்!

மக்களவையில் சோனியா காந்தி பேச்சு!

புதுடெல்லி, செப். 21- மகளிர் இட ஒதுக்கீடு மசோதாவை காங்கிரஸ் கட்சி ஆதரிக்கிறது என்று உடனடியாக இந்த மசோதாவை அமல்படுத்த வேண்டும் என்றும் காங்கிரஸ் கட்சியின் மூத்த தலைவர் சோனியா காந்தி மக்களவையில் கோரிக்கை விடுத்தார்.



வழப்பூர்வமான தருணம். பெண்களுக்கு உள்ளாட்சித் தேர்தலில் இட ஒதுக்கீடு கொண்டு வர முதல் முறையாக முயன்றவர் எனது கணவர் ராஜிவ் காந்தி. ஆனால், அந்த மசோதா மாநிலங்களவையில் 7 வாக்குகள் வித்தியாசத்தில் தோற்கடிக்கப்பட்டது.

அதன் பிறகு பி.வி. நரசிம்ம ராவ் ஆட்சிக்காலத்தில் அந்த மசோதா நிறைவேற்றப்பட்டது. இதன் மூலம், இன்று

நாட்டில் 15 லட்சம் தேர்ந்தெடுக்கப்பட்ட பெண் தலைவர்கள் உருவாகி இருக்கிறார்கள். இதன் மூலம் ராஜிவ் காந்தியின் கனவு ஓரளவு நனவானது.

சட்டமன்றம் மற்றும் நாடாளுமன்றத்திலும் பெண்களுக்கு 33% இட ஒதுக்கீடு வழங்கும் இந்த சட்டம் நிறைவேறினால் தான் அவரது கனவு முழுமையாக நனவாகும்.

இந்த மசோதா நிறைவேறுவதில் நாங்கள் மகிழ்ச்சி அடைகிறோம். அதே நேரத்தில், காங்கிரஸ் தலைமையிலான முந்தைய ஆட்சிக்காலத்தில் இந்த மசோதா மாநிலங்களவையில் நிறைவேற்றப்பட்டது.

அவ்வாறு நிறைவேற்றப்பட்டு 13 ஆண்டுகளாக இந்திய பெண்கள் காத்திருக்கிறார்கள். இன்னும் எத்தனை ஆண்டுகளுக்குக் காத்திருப்பது? இந்திய பெண்களை இவ்வாறு காத்திருக்க வைப்பது சரியா? இந்த மசோதா நிறைவேற்றப்பட்டு உடனடியாக அமல்படுத்தப்பட வேண்டும். அதே நேரத்தில், சாதி வாரி கணக்கெடுப்பு நடத்தப்பட வேண்டும். அதன் அடிப்படையில் SC, ST மற்றும் OBC சமூகங்களைச் சேர்ந்த பெண்களுக்கு இட ஒதுக்கீடு வழங்கப்பட வேண்டும்”.

இவ்வாறு சோனியா காந்தி தெரிவித்தார்.

மகளிர் இட ஒதுக்கீடு மசோதாவை

அரசியல் லாபத்துக்காக பா.ஜ.க. பயன்படுத்துகிறது!

மக்களவையில் கனிமொழி கருணாநிதி பேச்சு!

புதுடெல்லி, செப். 21-

“மகளிர் இடஒதுக்கீடு மசோதாவை அரசியல் லாபத்துக்காக பா.ஜ.க. பயன்படுத்துகிறது” என்று மக்களவையில் மகளிர்க்கான 33 சதவீத இட ஒதுக்கீடு மசோதா மீதான விவாதத்தில் மக்களவைத் துணைத் தலைவர் கனிமொழி கருணாநிதி குறிப்பிட்டார்.

கனிமொழி கருணாநிதி எம்.பி. பேசியதாவது: - பெண்களுக்கு நீதிக்கட்சி ஆட்சி காலத்தில் வாக்குரிமை அளிக்கப்பட்டது. மசோதாவை பா.ஜ., அரசியல் ஆக்குகிறது. மகளிர் இட ஒதுக்கீடு மசோதாவை 1996ல் முதலில் கொண்டு வந்தது தி.மு.க.தான்.

பா.ஜ., தேர்தல் வாக்குறுதியில் மகளிர் இட ஒதுக்கீடு மசோதா இடம் பெற்று இருந்தது. மகளிர் இட ஒதுக்கீடு, மசோதா என்பது ஏற்று கொள்ள முடியாது. மகளிர் இட ஒதுக்கீடு மசோதாவை ரகசியமாகச் சொல்லி வந்துள்ளார்கள்; எந்த அரசியல் கட்சி தலைவரிடமும் ஆலோசிக்கவில்லை. அங்களுக்கு இந்த நாட்



சார்ந்திருக்கும் நிலை மாறினால்தான் பெண்கள் விடுதலை சாத்தியமாகும். 13 ஆண்டுகளாக மகளிர் மசோதாவை நிறைவேற்ற முடியாத சூழல் இருந்தது. மகளிர் இட ஒதுக்கீடு மசோதாவை பா.ஜ.க., ரகசியமாக தயாரித்தது ஏன்? எந்த நிபந்தனைகளும் இல்லாமல் உடனடியாக அமல்படுத்த வேண்டும். தொகுதி வரையறைக்கு பின்னரே மகளிர் மசோதா என்பது ஏற்று கொள்ள முடியாது. மகளிர் இட ஒதுக்கீடு மசோதாவை ரகசியமாகச் சொல்லி வந்துள்ளார்கள்; எந்த அரசியல் கட்சி தலைவரிடமும் ஆலோசிக்கவில்லை. அங்களுக்கு இந்த நாட்

1996ல் மகளிர் இட ஒதுக்கீடு மசோதா தி.மு.க. ஆதரவுடன் கொண்டுவரப்பட்டது. மகளிர் இடஒதுக்கீடு மசோதாவை கொண்டுவர ஏன் இவ்வளவு கால தாமதம்? எப்போது மகளிர் இடஒதுக்கீடு சட்டம் அமல்படுத்தப்படும்? மகளிர் இடஒதுக்கீடு மசோதாவை தாக்கல் செய்வதில் இவ்வளவு ரகசியம் காட்டியது ஏன்? மகளிரை எம்.எல்.ஏ. ஆக்குவதுபோல அவர்களை தேர்வு செய்யும் உரிமை மகளிர்க்கு முழுமையாக வழங்கப்பட வேண்டும். இந்த சட்டத்தைக் கொண்டு வர பல ஆண்டுகளாக நாங்கள் கோரிக்கை விடுத்து வருகிறோம்.

பெண்களை மதிக்கிறோம், அவர்களின் சுதந்திரத்திற்காக பாடுபடுகிறோம் என்ற ஆண்களின் பேச்சு கள் பெண்களை ஏமாற்றும் சூழ்ச்சி மட்டுமே என பெரி யார் கூறியதை நினைவுபடுத்துகிறேன். உங்களுக்கு இந்த நாட்

டின் மீது எவ்வளவு உரிமை உள்ளதோ, அதேபோல உரிமை எங்களுக்கு உண்டு. இந்த நாடும், இந்த நாடாளுமன்றமும் எங்களுக்கு சொந்தமானது. பெண்களை மதிப்பது போல் ஆண்கள் நடந்து கொள்வது ஏமாற்று வேலை. ஜெயலலிதா வலிமை வாய்ந்த தலைவர்தான். அதை ஏற்றுக்கொள்வதில் எனக்கு எந்த தயக்கமும் இல்லை. பட்டங்கள் ஆள்வதும் சட்டங்கள் செய்வதும் பாரிஸில் பெண்கள் நடத்த வந்தோம் என்று பாரதி கூறியதான் இங்கே நினைவிற்கு வருகிறது. தற்போதைய மகளிர் இடஒதுக்கீடு நிபந்தனைகளைக் கொண்டுள்ளது.

இதனால் தமிழ்நாடு முதல்வர் மு.க.ஸ்டாலின், தற்போதைய மகளிர் இடஒதுக்கீடு மசோதாவுக்கு எதிர்ப்பு தெரிவித்துள்ளார். மகளிர் இடஒதுக்கீடு மசோதாவை மகளிர் இடஒதுக்கீடு நிபந்தனைகளைக் கொண்டுள்ளது. இவ்வாறு கனிமொழி கருணாநிதி எம்.பி. பேசினார்.